

O kayoing no Pangcah

O kaying no Pangcah hananay, O fangcalay, o malalokay a midemak. O mafana'ay a misadipit i riyar, o mafana'ay a mawmah. Caay ka talaw to cidal ato 'orad. O kaying no Pangcah, maratar a miradum, mifaca' ato misakaranam.

Taloma' sato nai umah, sakalamkam sa a misalafi, pakaen to mato'asay. Ano caay ka tala umah, tala lotok aca a midateng to lalopela', sama' ato tatukem. O dadaya sato, minanam to radiw ato kero to sapa'araw to mato'asay ato fiyafiyaw. O yana misakroay ato paradiway a kaying, O kaolahan no tamdamdaw, mapahanhanto ko kero, malipahak ko faloco' a miharateng tona demak.

Tangasa to ko mihcaan no kaying no Pangcah, mapapaliw a matayal, a

misatapang to sacafayan no tiring. Ano tangasa ko mihcaan no kaying ato kapah i, misatapang a masasowal to saka lecafay nonini a tatos. Ano maolah kira kaying to cacay a kapah, tayra i loma' noya fa'inayan a miasik to liyok no loma', miradom, misakalafi. O maan ko "misatapang" hananay? Ano maolah ko kapah to yana kayoing, tayra i loma' nora kaying, mipakasoy, pacafay a mawmah, midongec to sapakaen to wama ato ina nora kaying.

Iti:ya, hatiniay ko nika 'orip no kaying, caayto pakado^do kono aniniay a kaying to demak. So'linay ita a minanam to natato'asan a demak ato serangawan.